

દાવા અરજી

મહે. સુરતના પ્રિન્સીપલ સીનીયર સીવીલ જજ સાહેબની કોર્ટમાં.

રેગ્યુ.દી. મુ. નં. /૨૦૨૧

વાદી :- રાજેશભાઈ પ્રવિણભાઈ પટેલ,
ઉ.આ.વ :, ધંધો : વેપાર,
રહે. :- ૧૧, કૃષ્ણ કુંજ સોસાયટી, કતારગામ, સુરત.

વિરુદ્ધ

પ્રતિવાદી :- મોહનભાઈ રમેશભાઈ પટેલ,
ઉ.આ.વ :, ધંધો : વેપાર,
રહે. :- ૩૦૩, સિધ્ધી વિનાયક સોસાયટી, કતારગામ,
સુરત.

બાબત :- બદનક્ષી કર્યા બદલ નુકશાની વળતર તરીકે ૫ લાખ વળતર

મેળવવા બાબત.

અમો વાદીની માનસર નમ્ર અરજ છે કે,

(૧) અમો વાદી તથા પ્રતિવાદી સુરતના વતની છીએ અને એક જ જ્ઞાતીના છીએ. સને ૨૦૨૦ના ઓક્ટોબર માસમા અમારા શહેરની અને મ્યુનિસિપાલીટીની ચુંટણી કરવાનો સરકારશ્રી તરફથી આદેશ આવતા અમો વાદી તથા પ્રતિવાદીએ અમારા ગામ કતારગામના વોર્ડ નં. મા મ્યુનિસિપાલીટીના તે વોર્ડના સભાસદોની જગ્યા માટે ઉમેદવારી નોંધાવેલી. મ્યુનિસિપાલીટીની ચુંટણી રસાકસી ભરી હતી અને અમો બંને વાદી તથા પ્રતિવાદીને લોકોનો ટેકો અને સારો સહકાર હતો.

(૨) સને ૨૦૨૦ ના ઓક્ટોબર માસમા મોજે ગામ કતારગામના વોર્ડ નં.ની ચુંટણીની તીવ્ર સ્પર્ધાના તબક્કામા આવતા આ કામના પ્રતિવાદીએ અમો વાદીને સંબોધતું પોસ્ટર તૈયાર કરી વોર્ડની દીવાલો પર ગેરકાયદેસર રીતે ચોટાડી અમારી શાખને નુકશાન કરેલ છે અને અમો વાદી ચુંટણીમા સફળ ન થઈએ તે

રીતે પ્રયાસો કરી પ્રતિવાદીએ તે પોસ્ટમા અમારી સામે જુઠા આક્ષેપો ભરેલ પોસ્ટર દીવાલો પર લગાવેલા અને આ પોસ્ટરની કોપી તથા દીવાલો પર ચોટાડેલ પોસ્ટરના ફોટા-વીડીયોગ્રાફી આ સાથે લીસ્ટથી રજુ કરેલ છે.

(૩) પ્રતિવાદીએ પોતાના ખરાબ અને બદદાનત ભર્યા પ્રયાસો સફળ બનાવવા પોસ્ટની બહોળી વહેંચણી કરી તેમજ પ્રસિધ્ધિ જાહેર જગ્યાઓ ઉપર ભીતો ઉપર ચોટાડી તેનો પ્રચાર કરેલ તેમજ આ પોસ્ટરમા અમો વાદી વિરૂદ્ધ વપરાયેલી ભાષા અમો વાદીના માટે ભારે બદનક્ષી ભરી છે. તેમજ પોસ્ટરમા વપરાયેલ આક્ષેપોથી અમારા મિત્રો, સગા-સંબંધીઓ, અમારા વોર્ડના મતદારો તથા ઓળખતા વ્યક્તિઓની નજરમા અમો વાદીને ખુબ જ નીચા પાડી દીધેલા અને આ બાબત પ્રતિવાદીની જાણમા પણ જુઠા છે.

(૪) પ્રતિવાદીના આવા દુષ્કૃત્ય તથા મતદારોને ગેરમાર્ગે દોરતા અમો વાદીના વોર્ડના કેટલાય મતદારો મત આપવા ગયા નથી તેમજ બીજા મતદારો અમારી તરફેણમા મત આપ્યા નથી. જે મતો પ્રતિવાદીએ જો આવા પોસ્ટર પ્રકાશ ન કરી અમારી બદનામી ન કરી હોત તો સામાન્ય રીતે અમો વાદીની તરફેણમા કર્યું હોત. મતદાન ના દીવસ પછી અમો વાદીએ અમારા કુટુંબીજનો મારફતે તથા બીજા મતદારો મારફતે જાણવા મળ્યું કે પ્રતિવાદી દ્વારા પ્રકાશીત પોસ્ટર મતદાન અગાઉ જો તેમના જોવામા કે વાચવામા ન આવ્યું હોત તો તેઓ જરૂર મતદાન મથક ઉપર જતા અને અમો વાદીની તરફેણમા મતદાન કરતા. ફક્ત પોસ્ટરની હકીકતોએ જ તેઓને વ્યક્તિ તરફેણમા મતદાન કરતા રોક્યા છે.

(૫) અમો વાદી અમારા ગામમા સારી એવી પ્રતિષ્ઠા ધરાવીએ છીએ. અમો વાદી સમાજ સેવા કરતા આવેલા છીએ. સમાજમા દરેક વર્ગના વ્યક્તિઓને તેમના જરૂરત સમયે મદદરૂપ થયેલા છીએ અને વર્ષોથી સમાજસેવામા રોકાયેલા છીએ તેનો અમોને ગર્વ છે. અને આ કામના પ્રતિવાદીના તા. ૧૫/૧૦/૨૦૨૦ ના રોજના આવા બદનક્ષી ભર્યા પોસ્ટર પ્રકાશીત કરવાના અપકૃત્ય અમો વાદીની આવી સમૃદ્ધિ પ્રતિષ્ઠાને ભારે હાની પહોંચી છે. આથી આ પ્રતિવાદી અમારી પ્રતિષ્ઠાને પહોંચેલી નુકશાની ભરપાઈ કરી આપવા કાયદા અન્વયે બંધાયેલા છે. આથી અમો વાદીએ અમારા એડ. નિલેશ પટેલ મારફતે પ્રતિવાદીને અમોને થયેલ નુકશાનની માંગણી કરતા પ્રતિવાદી કોઈ ગણકારતા નથી અને માંગ્યા મુજબ નુકશાનની રકમ એક માસમા અમોને આપી નથી. આથી આ દાવો દાખલ કરવાની અમો વાદીને ફરજ પડેલ છે.

(૬) અમો વાદીની આ દાવા અરજીમા નમ્ર અરજ છે કે અમો વાદીનો સામાજીક પ્રતિષ્ઠા અને પ્રતિવાદીના તદ્દન જુઠા અને બનાવટી આક્ષેપો ધ્યાનમા લેતા અમો વાદીને રૂા. ૫,૦૦,૦૦૦/— નુ નુકશાન પ્રતિવાદી ભરપાઈ કરી આપે તેવી અમારી કાયદેસરની માંગણી છે.

(૭) આ દાવાનુ કારણ પ્રતિવાદીએ તા. ૧૫/૧૦/૨૦૨૦ ના રોજ મોજે ગામ કતારગામના જાહેર સ્થળે અમો વાદીને ખો ટી રીતે બદનામ કરતા જુઠા આક્ષેપોવાળા ભીતપત્રો, પ્રકાશીત કરી જાહેર સ્થળોએ ચોટાડતા આ દાવાનુ કારણ આપ નામ. કોર્ટની હકુમતમા ઉપસ્થિત થયેલ છે.

(૮) આ દાવાનો આંક, વકીલ ફી, કોર્ટ ફી નો ગણી રૂા. ૫,૦૦,૦૦૦/— નો બાંધી આ દાવા અરજી ઉપર રૂા..... નો કોર્ટ ફી વાપરેલ છે.

(૯) સબબ દાદ માંગવાની કે,.....

(એ) પ્રતિવાદીએ અમો વાદીની સામાજીક પ્રતિષ્ઠાને હાની પહોંચે એ રીતે જે અમો વાદીને બદનામ કરવાના બદઈરાદા સાથે જુહું, બદનક્ષી સ્વરૂપનુ જે પોસ્ટર પ્રકાશીત કરેલ છે જેનાથી અમારી પ્રતિષ્ઠાને હાની પહોંચેલ છે તેના બદલા તરીકે રૂા. ૫,૦૦,૦૦૦/— પ્રતિવાદી પાસેથી અમો વાદીને અપાવવા મે. કરશોજી.

(બી) દાવા અરજી લગત મળી શક્તી તમામ દાદ આપવા મે. કરશોજી.

(સી) આ દાવાનો તમામ ખર્ચ પ્રતિવાદી પાસેથી અપાવવા મે. કરશોજી.

તા. / /૨૦૨૧

—:: એકરાર ::—

અમો વાદી એકરાર કરીએ છીએ કે ઉપર જણાવેલ હકીકત અમારા માનવવા અને જાણવા મુજબ ખરી છે.

તા. / /૨૦૨૧

—:: એફીડેવીટ ::—

અમો રાજેશભાઈ પ્રવિણભાઈ પટેલ, ઉ.આ.વ :, ઘંઘો :
વેપાર, રહે. :- ૧૧, કૃષ્ણ કુંજ સોસાયટી, કતારગામ, સુરતના તે અમો મારા ધર્મ
પ્રમાણે સત્ય પ્રતીજ્ઞા પર જાહેર કરું છું કે, ..

ઉપર જણાવેલ તમામ હકીકત મારા માનવા અને જાણવા મુજબ ખરી અને
સત્ય છે.

આટલી હકીકત અમો અમારા ધર્મ પ્રમાણે સત્ય પ્રતીજ્ઞા પર જાહેર કરીએ
છીએ.

તા. / /૨૦૨૧
